

វេទិកាភិប្បសហប្រតិបត្តិការអភិវឌ្ឍន៍កម្ពុជា ផ្នែកទី ៧
វឌ្ឍនភាពនៃប្រសិទ្ធភាពហិរញ្ញប្បទានសហប្រតិបត្តិការនៅកម្ពុជា បញ្ហាប្រឈម និងអនុសាសន៍
ដោយ លោក ជូ ស៊ីវ
នាយកកម្មវិធីអភិវឌ្ឍន៍សហប្រជាជាតិប្រចាំប្រទេសកម្ពុជា
ក្នុងនាមនៃគូអភិវឌ្ឍន៍នានា
ថ្ងៃទីក្នុងវេទិកាភិប្បសហប្រតិបត្តិការ និងអភិវឌ្ឍន៍កម្ពុជា
ភ្នំពេញ ថ្ងៃទី ៥ ធ្នូ ២០០៨

រូបភាព: ដើម្បីពិនិត្យឡើងវិញលើវឌ្ឍនភាពនៃប្រសិទ្ធភាពហិរញ្ញប្បទានសហប្រតិបត្តិការ កំណត់អនុសាសន៍នានា ដើម្បីពង្រីកវឌ្ឍនភាព ដោយផ្ដោតលើជីវិតសកម្មភាពអាទិភាពជាយុទ្ធសាស្ត្រ និងជាក់លាក់តាមវិស័យ

ឯកឧត្តម លោកជំទាវ លោក លោកស្រី

នៅឆ្នាំ ២០០៨ គឺជាកំណត់ចំណុចនៃការអនុវត្តន៍សេចក្តីថ្លែងការណ៍ទីក្រុងហ្សឺណែវ យើងបានយល់កាន់តែច្បាស់ពីវឌ្ឍនភាព និងឧបសគ្គនានាដែលនៅសេសសល់ ចំពោះការធ្វើអោយហិរញ្ញប្បទានសហប្រតិបត្តិការកាន់តែមានប្រសិទ្ធភាពថែមទៀតនៅកម្ពុជា។ ជាមួយនឹងរបៀបវារៈសកម្មភាពទីក្រុងអាគ្រា (ACCRA) ដែលបានព្រមព្រៀងនៅខែកញ្ញា បច្ចុប្បន្ននេះយើងមានមតិរួមកាន់តែខ្លាំងមួយអំពីអាទិភាពនៃប្រសិទ្ធភាពហិរញ្ញប្បទានសហប្រតិបត្តិការ^១ ។ ការពិភាក្សា របស់យើងថ្ងៃនេះគួរផ្ដោតលើការអនុវត្តភ្លាមៗនៃអាទិភាពទាំងអស់នោះ នៅកម្ពុជា។

^១ ការប្តេជ្ញាចិត្តខ្លះនៅទីក្រុងអាគ្រា (ACCRA) រួមមាន: (១) ជាជំរើសទីមួយ រៀបចំផែនការ និងកំណត់គោលដៅលើការប្រើប្រាស់ប្រព័ន្ធនៅក្នុងប្រទេស (២) បង្កើនការខិតខំប្រឹងប្រែងដើម្បីគាំទ្រប្រទេសជាដៃគូនានា ក្នុងការកសាងសមត្ថភាពរបស់រដ្ឋាភិបាល សង្គមស៊ីវិល និងសភាអោយមានភាពជាម្ចាស់កាន់តែខ្លាំងជាងមុនលើដំណើរការអភិវឌ្ឍន៍ (៣) កាត់បន្ថយបំណែកនៃហិរញ្ញប្បទានសហប្រតិបត្តិការដោយលើកកម្ពស់ភាពបំពេញតាមវិញទៅមករបស់ដៃគូអភិវឌ្ឍន៍ និងកំណត់គោលការណ៍ណែនាំលើការបែងចែកការងារ ដែលនាំមុខដោយប្រទេស (៤) បង្កើតផែនការរៀងៗខ្លួនដើម្បីឆ្ពោះទៅរកការផ្តល់ហិរញ្ញប្បទានដោយគ្មានលក្ខណៈ ហើយប្រកាសលក្ខខណ្ឌទាំងអស់ជាសាធារណៈ (៥) លើកកម្ពស់គុណភាពនៃព័ត៌មានស្តីពីហិរញ្ញប្បទានសហប្រតិបត្តិការ ហើយពង្រឹងភាពអាចព្យាករណ៍បានរយៈពេលមធ្យមពីបរិមាណហិរញ្ញប្បទានសហប្រតិបត្តិការ និង (៦) ផ្ដោតលើលទ្ធផល ដែលរួមបញ្ចូល ការបង្កើតឧបករណ៍នានាសំរាប់គ្រប់គ្រងលទ្ធផលដើម្បីវាយតម្លៃឥទ្ធិពលនៃគោលនយោបាយអភិវឌ្ឍន៍។

ស្របពេលដែលមានវឌ្ឍនភាពក្នុងការបង្កើតក្របខ័ណ្ឌគោលនយោបាយ និងផែនការគ្រប់គ្រងហិរញ្ញប្បទានសហ-ប្រតិបត្តិការ និងការបង្កើតបែបបទថ្មីនៃការផ្តល់ហិរញ្ញប្បទានសហប្រតិបត្តិការ (ដូចជាអភិក្រមគ្រប់គ្រងតាមកម្មវិធី និងការកាត់បន្ថយភាពក្រីក្រ និងប្រតិបត្តិការកំណើនសេដ្ឋកិច្ច) វឌ្ឍនភាពនៅកំរិតវិស័យនៅមានភាពយឺតយ៉ាវខ្លាំង ហើយមានការពិបាកបញ្ជាក់អះអាង លើការយកចិត្តទុកដាក់ចំពោះលទ្ធផលនៃការអភិវឌ្ឍនៅកម្ពុជា ។

យើងជឿជាក់ថា របាយការណ៍ប្រសិទ្ធភាពនៃហិរញ្ញប្បទានសហប្រតិបត្តិការឆ្នាំ ២០០៨ ដែលរៀបចំដោយគណៈកម្មាធិការនីតិសម្បទាននិងអភិវឌ្ឍន៍កម្ពុជា/ក្រុមប្រឹក្សាអភិវឌ្ឍន៍កម្ពុជា បានផ្តល់នូវមូលដ្ឋានគ្រឹះយ៉ាងរឹងមាំ ក្នុងការដោះស្រាយបញ្ហាទាំងនេះ ហើយយើងនឹងប្រើប្រាស់របាយការណ៍នេះជាមគ្គុទ្ទេសក៍សំរាប់ការពិភាក្សាគោលនយោបាយរបស់យើង នៅដើមឆ្នាំ ២០០៩ ។ គុណភាពប្រសើរជាងមុននៃរបាយការណ៍នេះ គួសបញ្ជាក់ថា ទិន្នន័យហិរញ្ញប្បទានសហប្រតិបត្តិការអភិវឌ្ឍន៍ផ្លូវការ (ODA) របស់កម្ពុជា បានក្លាយជាឧបករណ៍ដែលមានតម្លៃមិនអាចកាត់ថ្លៃបានរបស់កម្ពុជា ដើម្បីតាមដានហិរញ្ញប្បទានសហប្រតិបត្តិការ និងផ្តល់ទិន្នន័យសំរាប់ការពិភាក្សាគោលនយោបាយដោយផ្អែកលើភស្តុតាង ។

យើងខ្ញុំសូមគាំទ្រអនុសាសន៍នានានៅក្នុងរបាយការណ៍ប្រសិទ្ធភាពនៃហិរញ្ញប្បទានសហប្រតិបត្តិការ ។ យើងខ្ញុំសូមកោតសរសើរយ៉ាងខ្លាំង ចំពោះការយកចិត្តទុកដាក់របស់របាយការណ៍នេះលើការភ្ជាប់ទំនាក់ទំនងរវាងហិរញ្ញប្បទានសហប្រតិបត្តិការ ទៅនឹងលទ្ធផលអភិវឌ្ឍន៍ ក៏ដូចជាទៅលើ “ការកំណត់បញ្ហាគន្លឹះ និងសកម្មភាពរួមដែលចាំបាច់” ។ យើងខ្ញុំទទួលស្គាល់ជាពិសេសថា ប្រសិទ្ធភាពនៃហិរញ្ញប្បទានសហប្រតិបត្តិការ គឺមិនមែនគ្រាន់តែជារបៀបវារៈបច្ចេកទេសទេ ហើយវឌ្ឍនភាពទាមទារឱ្យមានការប្តេជ្ញាចិត្តផ្នែកនយោបាយខ្លាំង ទាំងពីរភាគីរដ្ឋាភិបាល ក៏ដូចជាដៃគូអភិវឌ្ឍន៍របស់ខ្លួន ។ យើងខ្ញុំជឿជាក់យ៉ាងមុតមាំដែរថា “ការធ្វើអោយមានភាពងាយស្រួល ការកំណត់អាទិភាព និងការចាប់ភ្ជាប់គំនិតផ្តួចផ្តើម ពីប្រសិទ្ធភាពនៃហិរញ្ញប្បទានសហប្រតិបត្តិការ” នៅកំរិតវិស័យ នឹងជួយធ្វើអោយប្រសិទ្ធភាពនៃហិរញ្ញប្បទានសហប្រតិបត្តិការ មានន័យពេញលេញចំពោះយើងទាំងអស់គ្នា ។ ការខិតខំប្រឹងប្រែងបន្ថែមទៀតដើម្បីកសាងភាពជាដៃគូដែលរឹងមាំ និងមានប្រសិទ្ធភាពជាងមុននិងដើម្បីបំបាត់សមត្ថភាពគ្រប់គ្រាន់ និងជំនាញដែលពាក់ព័ន្ធដល់បុគ្គលិករដ្ឋាភិបាល ក៏ដូចជាដៃគូអភិវឌ្ឍន៍ គឺជាតំរូវការចាំបាច់ ។ យើងជឿជាក់ថា តាមរយៈនេះ យើងនឹងអាចពិនិត្យមើលសព្វជ្រុងជ្រោយ និងសំរេចលទ្ធផលអភិវឌ្ឍន៍ បានប្រសើរជាងមុន ។

យើងខ្ញុំនឹងផ្តោតការឆ្លើយតបរបស់យើងទៅនឹងរបាយការណ៍ប្រសិទ្ធភាពនៃហិរញ្ញប្បទានសហប្រតិបត្តិការ ប៉ុន្តែចំណុចបួន៖ (១) តម្រឹមផែនការជាតិ ថវិកាជាតិ និងការបែងចែកហិរញ្ញប្បទានសហប្រតិបត្តិការ (២) ដោះស្រាយបញ្ហាហិរញ្ញប្បទានសហប្រតិបត្តិការដែលរាយប៉ាយ តាមរយៈការបង្កើនការប្រើប្រាស់អភិក្រមគ្រប់គ្រងតាមវិស័យ ភាពបំពេញតាមវិញទៅមកកាន់តែច្រើន និងការបែងចែកភារកិច្ចអោយបានច្បាស់លាស់ក្នុងចំណោមដៃគូអភិវឌ្ឍន៍ (៣) បង្កើនការគាំទ្ររបស់យើង លើប្រព័ន្ធក្នុងស្រុក និង (៤) កាត់ទុកប្រសិទ្ធភាពនៃហិរញ្ញប្បទានសហប្រតិបត្តិការជាចំណុចស្នូល នៃភាពជាដៃគូ ក្នុងការអភិវឌ្ឍរបស់យើង ។

តម្រឹមផែនការជាតិ ថវិកាជាតិ និងការបែងចែកហិរញ្ញប្បទានសហប្រតិបត្តិការដើម្បីពង្រឹងភាពជាម្ចាស់របស់ប្រទេស

យើងសូមស្វាគមន៍ចំពោះអនុសាសន៍នៅក្នុងរបាយការណ៍ប្រសិទ្ធភាពនៃហិរញ្ញប្បទានសហប្រតិបត្តិការ ដើម្បីពង្រឹងទំនាក់ទំនងរវាងស្ថាប័នរដ្ឋាភិបាលកណ្តាលបី ដែលសម្របសម្រួលផែនការ ថវិកាជាតិ និងការបែងចែកហិរញ្ញប្បទានសហប្រតិបត្តិការ។ ទាមទារអោយមានឆន្ទៈនយោបាយខ្លាំង និងសមត្ថភាពពិគ្រោះ និងស្ថាប័នកណ្តាលនានា ដើម្បីសម្របសម្រួល និងអនុវត្តផែនការលំអិតនិងថវិកា។ ការតម្រឹមផែនការ ថវិកា និងធនធានហិរញ្ញប្បទានសហប្រតិបត្តិការមានសារៈសំខាន់ណាស់ក្នុងការបកប្រែអាទិភាពនានា នៅក្នុងផែនការយុទ្ធសាស្ត្រអភិវឌ្ឍន៍ជាតិអោយទៅជាលទ្ធផល។ ការភ្ជាប់ទំនាក់ទំនងកាន់តែលឿន ក៏នឹងជួយពង្រឹងភាពជាម្ចាស់និងភាពជាអ្នកដឹកនាំរបស់ប្រទេសផងដែរ។

យើងខ្ញុំក៏ចង់បញ្ជាក់ផងដែរថា ការពង្រឹងភាពជាម្ចាស់នៃប្រទេស និងគណនេយ្យភាពក្នុងការប្រើប្រាស់ធនធានហិរញ្ញប្បទានសហប្រតិបត្តិការ ទាមទារអោយមានការចូលរួមខ្លាំងពីរដ្ឋសភាជាតិ និងសង្គមស៊ីវិល ជាពិសេស នៅពេលដែលមានវឌ្ឍនភាពលើកនៃវិស័យវិជ្ជាជីវៈ និងវិសហមជ្ឈការ។

ដោយសាររដ្ឋាភិបាលមានវឌ្ឍនភាពនៅក្នុងចំណុចទាំងនេះ យើងខ្ញុំទទួលស្គាល់ថា ព័ត៌មានទាន់ពេលវេលា ត្រឹមត្រូវ និងមានតម្លាភាព ស្តីពីកម្មវិធីហិរញ្ញប្បទានសហប្រតិបត្តិការរបស់យើង នឹងកាន់តែសំខាន់ជាងនេះទៀត។ តម្លាភាពនៃព័ត៌មានស្តីពីហិរញ្ញប្បទានសហប្រតិបត្តិការ ជំរុញអោយមានគណនេយ្យភាព និងភាពជាម្ចាស់ និងចូលរួមកាត់បន្ថយអំពើពុករលួយ។ វាបានក៏ចូលរួមធ្វើអោយប្រជាជនកម្ពុជាយល់ដឹងកាន់តែច្បាស់ពីការផ្តល់ និងការប្រើប្រាស់ហិរញ្ញប្បទាន សហប្រតិបត្តិការផងដែរ។

ដើម្បីគាំទ្រដល់ការខិតខំប្រឹងប្រែងរបស់រដ្ឋាភិបាលក្នុងការតម្រឹមផែនការថវិកា និងហិរញ្ញប្បទានសហប្រតិបត្តិការ យើងខ្ញុំនឹង៖

- បន្តរាយការណ៍អោយបានពេញលេញ និងទាន់ពេលវេលា ពីកិច្ចសន្យាផ្តល់ហិរញ្ញប្បទានសហប្រតិបត្តិការ និងការផ្ទេរថវិកា តាមរយៈទិន្នន័យហិរញ្ញប្បទានសហប្រតិបត្តិការអភិវឌ្ឍន៍ផ្លូវការ (ODA)
- ប្តូរទៅប្រើបច្ចុប្បន្នភាពប្រចាំឆ្នាំ នៃការប៉ាន់ស្មានសំរាប់ច្រើនឆ្នាំរបស់ដៃគូអភិវឌ្ឍន៍ ជាមួយនឹងវត្ថុបំណងនៃការតម្រឹមការប៉ាន់ស្មានការផ្ទេរថវិកាហិរញ្ញប្បទានសហប្រតិបត្តិការអភិវឌ្ឍន៍ផ្លូវការ (ODA) ជាមួយនឹងវគ្គនៃការធ្វើផែនការថវិកា។

ការកាត់បន្ថយបញ្ហាហិរញ្ញប្បទានសហប្រតិបត្តិការដែលរាយការណ៍

របាយការណ៍ប្រសិទ្ធភាពនៃហិរញ្ញប្បទានសហប្រតិបត្តិការបានផ្តល់ភស្តុតាងយ៉ាងជាក់លាក់ថា ជំនួយអភិវឌ្ឍន៍នៅតែស្ថិតនៅជាប់នៃកត្តាៗ៖ មានតំរោងជាង ៧៥០ ក្នុងនោះ ៨០ភាគរយទទួលបានថវិកាតិចជាង ១ លានដុល្លាក្នុងតំរោងនីមួយៗ

ហើយសរុបមានតែ២០ភាគរយនៃហិរញ្ញប្បទានសហប្រតិបត្តិការទាំងមូលផ្តល់ដល់ប្រទេសកម្ពុជា។ ការកើនឡើងនៃចំនួនតំរោង ដែលតំរោងនីមួយៗមានរបៀបគ្រប់គ្រងរៀងៗខ្លួន បន្តធ្វើអោយភាពជាអ្នកដឹកនាំរបស់រដ្ឋាភិបាលក្នុងការគ្រប់គ្រង នៅតាមវិស័យ ពុំសូវមានប្រសិទ្ធភាព និងកាត់បន្ថយឥទ្ធិពលនៃហិរញ្ញប្បទានសហប្រតិបត្តិការផងដែរ។

របាយការណ៍ក៏បានកត់សំគាល់ផងដែរថា ប្រភពថ្មីៗនៃហិរញ្ញប្បទាន - ប្រទេសដែលមានចំណូលមធ្យម មូលនិធិសកល វិស័យឯកជន អង្គការសង្គមស៊ីវិល - ទំនងជាមានឥទ្ធិពលធំលើស្ថានភាពហិរញ្ញប្បទានរបស់កម្ពុជា។ ស្របពេលដែលដៃគូថ្មីៗ ផ្តល់ នូវបទពិសោធន៍ដ៏មានប្រយោជន៍ បន្ថែមពីលើមូលនិធិសំរាប់អភិវឌ្ឍន៍កម្ពុជា កត្តានេះក៏បង្កើតបញ្ហាប្រឈមលើការគ្រប់គ្រង តម្លាភាព និងការសម្របសម្រួលដែរ។ យើងខ្ញុំសូមស្វាគមន៍ និងគាំទ្រភាពជាអ្នកដឹកនាំរបស់រដ្ឋាភិបាល ក្នុងការដោះស្រាយ បញ្ហានេះ។ ដូចគ្នាដែរ យើងខ្ញុំសូមស្វាគមន៍ការចូលរួមរបស់ប្រទេសដែលមានចំណូលមធ្យមនានា នៅក្នុងយន្តការសម្របសម្រួល ហិរញ្ញប្បទានសហប្រតិបត្តិការដែលមានស្រាប់នៅកម្ពុជា។

រាជរដ្ឋាភិបាលកម្ពុជានិងដៃគូអភិវឌ្ឍន៍នានាបានកំណត់នៅក្នុងឱកាសជាច្រើនថា អភិក្រមគ្រប់គ្រងតាមកម្មវិធីគឺជា មធ្យោបាយគ្រប់គ្រងហិរញ្ញប្បទានសហប្រតិបត្តិការ ដែលពួកគេចង់បាន ដើម្បីដោះស្រាយបញ្ហានៃបំណែងហិរញ្ញប្បទាន សហប្រតិបត្តិការនេះ។ ទោះបីយ៉ាងណាក៏ដោយ ចំណែកនៃហិរញ្ញប្បទានសហប្រតិបត្តិការដែលបានផ្តល់តាមរយៈយន្តការនេះ នៅ មានកំរិតទាបនៅឡើយ ដែលតាមរបាយការណ៍មានតែ ២៨ ភាគរយនៃហិរញ្ញប្បទានសហប្រតិបត្តិការអភិវឌ្ឍន៍ ដល់រដ្ឋាភិបាល ប៉ុណ្ណោះ^២។ ការជំរុញវឌ្ឍនភាពក្នុងការអនុវត្តអភិក្រមគ្រប់គ្រងតាមកម្មវិធី គឺជាវត្ថុបំណងជាក់លាក់ដែលគួរតែទទួលបាននូវ អាទិភាពខ្ពស់។

ផែនការសកម្មភាពទីក្រុងអាគ្រា (ACCRA Agenda for Action) សង្កត់ធ្ងន់លើតំរូវការភាពបំពេញអោយគ្នា ទៅវិញទៅមក និងបំបែងចែកភារកិច្ចអោយបានច្បាស់លាស់ក្នុងចំណោមដៃគូអភិវឌ្ឍន៍។ យើងសូមស្វាគមន៍ចំពោះការទទួល ស្គាល់របស់រដ្ឋាភិបាលលើតំរូវការក្នុងការបង្កើតគោលការណ៍នៃការបែងចែកភារកិច្ច និងភាពត្រៀមខ្លួនរួចរាល់ ដើម្បីសម្រប សម្រួលដំនើរការនេះ។

- ដើម្បីដោះស្រាយបញ្ហាបំណែងហិរញ្ញប្បទានសហប្រតិបត្តិការ យើងខ្ញុំសូមស្នើយោបល់ដូចខាងក្រោម៖
- ♦ ពង្រឹងការខិតខំប្រឹងប្រែងរបស់យើងដើម្បីគាំទ្រការអភិវឌ្ឍ និងពង្រឹងបន្ថែមលើអភិក្រមគ្រប់គ្រងតាមកម្មវិធី ដែលមានភាពជាក់លាក់តាមអាទិភាពនិងតំរូវការក្នុងវិស័យនីមួយៗ និងរួមបញ្ចូលផែនទីទិសដៅដើម្បីឆ្ពោះទៅរក ការប្រើប្រាស់ប្រព័ន្ធធ្វើផែនការ និងរាយការណ៍របស់រដ្ឋាភិបាលអោយបានកាន់តែច្រើន។

² សូមអានរបាយការណ៍សង្ខេបនៃសេចក្តីថ្លែងការណ៍ទីក្រុងប៉ារីសឆ្នាំ ២០០៨

- អះអាងបញ្ជាក់ឡើងវិញលើកិច្ចសន្យារបស់យើងក្នុងការបង្កើនចំណែកនៃហិរញ្ញប្បទាន តាមរយៈអភិក្រមគ្រប់គ្រង តាមកម្មវិធីដែលមានស្រាប់ ដើម្បីពង្រឹងវឌ្ឍនភាពឆ្ពោះទៅរកទិសដៅដែលបានព្រមព្រៀងគ្នា ៦៦ ភាគរយ ។
- ចូលរួមក្នុងការពិភាក្សា និងគាំទ្រការខិតខំប្រឹងប្រែងរបស់រដ្ឋាភិបាល ដើម្បីលើកកម្ពស់ការបែងចែកភារកិច្ច ទាំងនៅក្នុង និងឆ្លងវិស័យ ដោយចាប់ផ្តើមពីកំរិតក្រុមការងារបច្ចេកទេស ក្នុងឆ្នាំ ២០០៩ ។

បង្កើនការប្រើប្រាស់ប្រព័ន្ធក្នុងស្រុក

ជាការជំរុញទឹកចិត្តមួយដោយឃើញវឌ្ឍនភាពក្នុងការកាត់ត្រាហិរញ្ញប្បទានសហប្រតិបត្តិការ នៅក្នុងទិន្នន័យហិរញ្ញប្បទានសហប្រតិបត្តិការអភិវឌ្ឍន៍ផ្លូវការ (ODA) កម្ពុជា ក៏ដូចជានៅក្នុងការព្យាករណ៍សរុប ។ នេះជាលទ្ធផលនៃការគ្រប់គ្រង ព័ត៌មានដែលប្រសើរជាងមុន តាមរយៈទិន្នន័យ ODA និងការប្រើប្រាស់ក្របខ័ណ្ឌសូទ្ននាករច្រើនឆ្នាំ ។ ជាការសំខាន់ណាស់ក្នុង ការបន្តកែលម្អអត្ថប្រយោជន៍នៃព័ត៌មានហិរញ្ញប្បទានសហប្រតិបត្តិការ និងឆ្លុះបញ្ចាំងព័ត៌មាននេះទៅក្នុងថវិកាជាតិ ។

បញ្ហាប្រឈមសំខាន់ៗនៅតែមាននៅឡើយ ជាមួយនឹងប្រព័ន្ធក្នុងស្រុកផ្សេងទៀត ។ វឌ្ឍនភាពយឺតយ៉ាវក្នុងការផ្តល់ ហិរញ្ញប្បទានសហប្រតិបត្តិការតាមរយៈអភិក្រមគ្រប់គ្រងតាមកម្មវិធី បង្ហាញអោយឃើញពីការប្រើប្រាស់តិចតួចនៃប្រព័ន្ធក្នុង ស្រុកសំរាប់ធ្វើកម្មវិធីអនុវត្តន៍ និងរាយការណ៍ពីសកម្មភាពដែលគាំទ្រដោយហិរញ្ញប្បទានសហប្រតិបត្តិការ ។

ការប្រើប្រាស់ប្រព័ន្ធក្នុងស្រុកសំរាប់ប្រតិបត្តិការថវិកា ការគ្រប់គ្រងហិរញ្ញវត្ថុ និងសវនកម្ម និងសំរាប់លទ្ធកម្ម នៅមាន កំរិតទាប ។ ការបន្តប្រើប្រាស់ប្រព័ន្ធស្របគ្នានានាអាចបកស្រាយបាន ដោយការណ៍ដែលដៃគូអភិវឌ្ឍន៍នានានៅតែបន្តរៀបចំមិន ប្រើប្រាស់សេវាកម្មធនាគាររបស់រដ្ឋាភិបាល ហើយប្រើប្រាស់សេវាកម្មធនាគារឯកជនវិញ ដើម្បីអនុវត្តគម្រោងរបស់ពួកគេ ។ វឌ្ឍនភាពក្នុងការប្រើប្រាស់ប្រព័ន្ធគ្រប់គ្រងហិរញ្ញវត្ថុនៅក្នុងប្រទេស នឹងទាមទារការខិតខំប្រឹងប្រែងសាជាថ្មី ពីសំណាក់រាជ រដ្ឋាភិបាល ដើម្បីកាត់បន្ថយហានិភ័យហិរញ្ញវត្ថុ ពង្រឹងគណនេយ្យភាពហិរញ្ញវត្ថុ និងពង្រឹងវឌ្ឍនភាពនៅក្នុងកំណែទម្រង់ការ គ្រប់គ្រងហិរញ្ញវត្ថុសាធារណៈ ដើម្បីសំរេចបានវឌ្ឍនភាពលឿនជាងមុន នៅក្នុងការអនុវត្តតាមក្រសួង និងស្ថាប័នផ្សេងៗ ។

ដៃគូអភិវឌ្ឍន៍ទាំងអស់ប្តេជ្ញាថានឹងចាត់ចំណាត់ការភ្លាមៗ ដើម្បីកំណត់មធ្យោបាយសំរាប់ប្រើប្រាស់ប្រព័ន្ធក្នុងស្រុក ជាជំហានទីមួយ ដើម្បីអោយស្របតាមផែនការសកម្មភាពទីក្រុងអាគ្រា (ACCRA) ហើយនិង៖

- ធ្វើការវិភាគរួម ដោយផ្អែកលើបទដ្ឋានដែលបានព្រមព្រៀងគ្នា ដើម្បីវាយតម្លៃអត្ថប្រយោជន៍នៃប្រព័ន្ធក្នុងស្រុក តាមវិស័យនីមួយៗ ។
- ជូនដំណឹងដល់រាជរដ្ឋាភិបាលកម្ពុជាពីលទ្ធផលនៃការវាយតម្លៃលើហានិភ័យរៀងៗខ្លួនរបស់ពួកយើង ហើយបង្ហាញ អោយច្បាស់ពីហេតុផលសំរាប់ការមិនប្រើប្រាស់ប្រព័ន្ធក្នុងស្រុក ព្រមទាំងពិនិត្យឡើងវិញលើគោលជំហររបស់ យើងយ៉ាងទៀងទាត់ ។

- ♦ ផ្តល់កិច្ចសហប្រតិបត្តិការផ្នែកបច្ចេកទេសសំរាប់ការកសាងសមត្ថភាព ផ្ដោតលើការពង្រឹងប្រព័ន្ធក្នុងស្រុក ដោយប្រើប្រាស់សេចក្តីណែនាំរបស់រដ្ឋាភិបាលលើការគ្រប់គ្រងជំនួយបច្ចេកទេស នៅពេលដែលសេចក្តីណែនាំទាំងនោះត្រូវបានអនុម័ត ។

ការដាក់បញ្ចូលប្រសិទ្ធភាពនៃហិរញ្ញប្បទានសហប្រតិបត្តិការជាផ្នែកសំខាន់នៃភាពជាដៃគូអភិវឌ្ឍន៍របស់យើង

ស្របពេលដែលយើងដោះស្រាយបញ្ហាប្រឈមខាងលើនោះ យើងចាំបាច់ត្រូវបន្តខិតខំប្រឹងប្រែងធ្វើអោយប្រសិទ្ធភាពនៃហិរញ្ញប្បទានសហប្រតិបត្តិការក្លាយជាផ្នែកសំខាន់នៃកិច្ចការរបស់យើង។ វឌ្ឍនភាពបន្ថែមទៀតដើម្បីធ្វើអោយហិរញ្ញប្បទានសហប្រតិបត្តិការកាន់តែមានប្រសិទ្ធភាព ទាមទារការប្តេជ្ញាចិត្តកាន់តែខ្លាំងពីសំណាក់ដៃគូអភិវឌ្ឍន៍ និងរាជរដ្ឋាភិបាល ដើម្បីពង្រឹងគោលការណ៍ប្រសិទ្ធភាពនៃហិរញ្ញប្បទានសហប្រតិបត្តិការ នៅក្នុងសកម្មភាពបច្ចុប្បន្ននិងអនាគត។ ការឈានទៅរកការបង្កើនការប្រើប្រាស់បែបបទហិរញ្ញប្បទានសហប្រតិបត្តិការថ្មី និងមានប្រសិទ្ធភាពជាងមុន ក៏ទាមទារផងដែរអោយដៃគូអភិវឌ្ឍន៍និងបុគ្គលិករដ្ឋាភិបាលបង្កើនជំនាញ និងសមត្ថភាពរបស់ខ្លួន។

លើសពីនេះទៀត ដើម្បីបន្តគាំទ្រកិច្ចខំប្រឹងប្រែងរបស់រដ្ឋាភិបាលដើម្បីជំរុញអាទិភាពនៃប្រសិទ្ធភាពហិរញ្ញប្បទានសហប្រតិបត្តិការតាមវិស័យនានា ដៃគូអភិវឌ្ឍន៍ទាំងអស់ប្តេជ្ញាថាធ្វើអោយមានវឌ្ឍនភាពលើការពង្រឹងអាទិភាពនៃប្រសិទ្ធភាពហិរញ្ញប្បទានសហប្រតិបត្តិការនៅក្នុងស្ថាប័នរបស់យើងផ្ទាល់ដោយ៖

- ឆ្លើយតបទៅនឹងអាទិភាពប្រសិទ្ធភាពហិរញ្ញប្បទានសហប្រតិបត្តិការក្នុងប្រទេសអោយបានច្បាស់ នៅក្នុងផែនការប្រចាំប្រទេសថ្មីរបស់យើង និងឯកសារគំរោងដែលពាក់ព័ន្ធ និងផ្តល់នូវកិច្ចសហប្រតិបត្តិការផ្នែកបច្ចេកទេសប្រកបដោយប្រសិទ្ធភាព សំរាប់ការបង្កើនសមត្ថភាពនៅតាមវិស័យ ដោយប្រើក្បាច់យ៉ាងជិតស្និទ្ធជាមួយគណៈកម្មាធិការ នីតិសម្បទាសំរាប់ការអភិវឌ្ឍន៍កម្ពុជានៃក្រុមប្រឹក្សាអភិវឌ្ឍន៍កម្ពុជា (CDC/CRDB) ។
- ♦ ធានាថាផ្តល់ការណែនាំដល់បុគ្គលិកថ្មី អំពីកន្លែងទម្រង់ស្តុករបស់ជាតិ គោលការណ៍ប្រសិទ្ធភាពនៃហិរញ្ញប្បទានសហប្រតិបត្តិការ និងអភិក្រមផ្សេងៗក្នុងការលើកកម្ពស់សមត្ថភាព។
- ♦ ឆ្លុះបញ្ចាំងពីប្រសិទ្ធភាពហិរញ្ញប្បទានសហប្រតិបត្តិការក្នុងការជ្រើសរើសបុគ្គលិក លក្ខខណ្ឌការងារ ការវាយតម្លៃលើកិច្ចការរបស់បុគ្គលិក ទីប្រឹក្សា និងអ្នកពិគ្រោះការរបស់យើង។

សេចក្តីបញ្ចប់

យើងមានសេចក្តីសោមនស្សរីករាយនឹងបំពេញកិច្ចការជាមួយក្រុមការងារបច្ចេកទេស និងគណៈកម្មាធិការនីតិសម្បទាសំរាប់ការអភិវឌ្ឍន៍កម្ពុជានៃក្រុមប្រឹក្សាអភិវឌ្ឍន៍កម្ពុជា ក្នុងការកែសម្រួល ត្រួតពិនិត្យរួម (Joint Monitoring

Indicator) លើប្រសិទ្ធភាពហិរញ្ញប្បទានសហប្រតិបត្តិការនៅដើមឆ្នាំក្រោយ និងកំណត់សកម្មភាពរួមដើម្បីដោះស្រាយឧបសគ្គ រាំងស្ទះខ្លះៗ ដែលនៅសេសសល់នៅតាមវិស័យ ។

យើងអះអាងឡើងវិញពីការប្តេជ្ញាចិត្តរបស់យើងថាធ្វើជាដៃគូជាមួយនឹងរាជរដ្ឋាភិបាលកម្ពុជា ។ កិច្ចការនេះនឹងតំរូវឱ្យ មានការចាត់សកម្មភាពជាមុនក្នុងការស្វែងរកការគាំទ្រចាំបាច់ពីទីស្នាក់ការកណ្តាលរបស់យើង ក៏ដូចជាភាពដឹកនាំរបស់រាជរដ្ឋាភិបាល ប្រកបដោយការប្តេជ្ញាចិត្ត នៅកំរិតក្រសួង ។

ទីបញ្ចប់យើងសូមអបអរសាទរចំពោះរាជរដ្ឋាភិបាលកម្ពុជា ចំពោះភាពជាអ្នកដឹកនាំដ៏ខ្លាំងក្លារបស់ក្រុមប្រឹក្សាអភិវឌ្ឍន៍ កម្ពុជា និងគណៈកម្មាធិការនីតិសម្បទានៃការអភិវឌ្ឍន៍កម្ពុជាក្នុងការជួយគាំទ្រក្រសួងនិងស្ថាប័ននានា និងផ្សារភ្ជាប់គ្នាជាមួយ ដៃគូអភិវឌ្ឍន៍ ។ ប្រទេសកម្ពុជាត្រូវបានទទួលស្គាល់ចំពោះវិធីសាស្ត្រត្រៀមទុកជាមុនរបស់ខ្លួននៅក្នុងការសំរេចសំរួលហិរញ្ញប្ប- ទានសហប្រតិបត្តិការ ហើយការបន្តចូលរួមរបស់គណៈកម្មាធិការនីតិសម្បទានៃការអភិវឌ្ឍកម្ពុជានៃក្រុមប្រឹក្សាអភិវឌ្ឍន៍កម្ពុជា នៅក្នុងការពិភាក្សាជាសកល បានបង្ហាញនូវលទ្ធផលចំងងៗនៃការអនុវត្តន៍ក្នុងការគ្រប់គ្រងជំនួយ ទៅកាន់ប្រទេសដទៃទៀត នៅលើពិភពលោក ។